

■ Ідзіце і глядзіце!

ВЫКЛЮЧНА ПРАЗ СЭРЦА...

У Беларускім дзяржаўным музеі гісторыі Вялікай Айчыннай вайны адкрылася выстава карцін Міхаіла Савіцкага

Народнага мастака СССР і Беларусі няма ўжо больш як пяць гадоў, але памяць аб Міхаіле Андрэвічы жыве дагэтуль. Людзі помняць калі не самога майстра, дык яго імя, карціны. Найбольш вядомыя і, напэўна, самыя кранальныя работы Героя Беларусі складаюць серыю «Лічбы на сэрцы».

Гэтыя 16 твораў — асаблівы этап у творчасці мастака. Карціны, якія раскрываюць жудаснае аблічча фашызму і адначасова сцвярджаюць бессмяротнасць няскоранага чалавека, напісаны майстрам не на аснове дакументальных крыніц і аповедаў удзельнікаў тых падзей. Увесь жах вайны і бесчалавечнасць тых, хто ў 1941-м прыйшоў на нашу зямлю са зброяй, Міхаіл Савіцкі зведаў на сабе.

Калі пачалася Вялікая Айчынная вайна, ён, уладжэнец Талачынскага раёна, што на Віцебшчыне, якраз служыў у Чырвонай Арміі. У радах легендарных абаронцаў Севастопаля змагаўся з ворагам да ліпеня 1942 года. Затым трапіў у палон. Прайшоў усе колы пекла ў канцлагерах Дзюсельдорфа, Бухенвальда і Дахау. Здавалася, выжыць пасля такога было немагчыма. Тым больш, за няўдалыя спробы ўцэкаў яго неаднойчы хацелі расстраляць... Але жыццё дало яму шанц. І не адзі! Напэўна, для таго, каб як мага больш людзей даведліся аб тых злачынствах,



Фота Сяргея Нікалювіча

якія чынілі над нашым народам фашысты.

Працаваць над знакамітай серыяй Міхаіл Савіцкі пачаў у 1974 годзе. За пяць гадоў з-пад пэндзля майстра выйшла 13 карцін. Яшчэ тры з'явіліся ў 1987 годзе. Выставы ладзіліся і пры жыцці мастака. Ён быў частым наведвальнікам старога будынка музея гісторыі Вялікай Айчыннай вайны, асобная зала нават насіла яго імя.

Як адзначыў падчас адкрыцця выставы **намеснік міністра культуры Васіль ЧЭРНИК**, Беларусі вельмі шанцавала, што тут нарадзіўся гэты мастак. «На працягу некалькіх месяцаў у жыхараў Мінска, гасцей сталіцы і краіны зноў з'явіцца магчымасць сустрэцца з гэтым вялікім чалавекам дзякуючы яго чудаўным палотнам», — падкрэсліў намеснік міністра.

— Серыя карцін «Лічбы на сэрцы» Міхаіла Савіцкага заўжды актуальная, незалеж-

на ад пэўных дат і абставін, — пераканана **куратар выставы, загадчыца аддзела пісьмовых і выяўленчых крыніц Белдзяржмузея гісторыі Вялікай Айчыннай вайны Галіна ПАУЛОўСКАЯ**. — Карціны з серыі «Лічбы на сэрцы» пакідаюць вялікае ўражанне. Ад работ сыходзіць моцная энергетыка. Нягледзячы на трагізм, укладзены ў іх, у большасці карцін праглядаецца надзея на жыццё і свабоду.

Вось што сам Міхаіл Савіцкі казаў пра тое, чаму вырашыў узяцца за такую, вельмі балючую для яго і многіх беларусаў, тэму: «Я не мог не напісаць гэтую серыю. Па-першае, дзеля моладзі, якая нарадзілася пасля вайны. Жывапіс, на мой погляд, можа раскрыць найглыбейшы трагізм вайны, уздзейнічаючы на чалавека выключна праз сэрца, эмоцыі і душэўнае сузіранне».

Вераніка КАНЮТА.
kanyuta@zviazda.by

■ Весткі з Кітая

Міждзяржаўныя беларуска-кітайскія ўзаемаадносіны ўжо даўно выйшлі на ўзровень стратэгічнага партнёрства. Новы імпульс для далейшага актыўнага і плённага супрацоўніцтва павінен надаць візіт Прэзідэнта Беларусі Аляксандра Лукашэнкі ў Паднябесную, які, як мяркуецца, адбудзецца зусім хутка — у верасні. Аб гэтым «Звяздзе» паведаміў намеснік дырэктара ўпраўлення міжнароднага аддзела Цэнтральнага камітэта Камуністычнай партыі Кітая Цянь Найчэн.

«Сёлета спаўняецца чвэрць стагоддзя з дня ўстанаўлення дыпламатычных адносін паміж Рэспублікай Беларусь і Кітайскай На-

роднай Рэспублікай, — адзначыў Цянь Найчэн. — Узаемадзейненне вельмі плённае — за гэты час нашы краіны дасягнулі заўважных поспехаў у шэрагу кірункаў сацыяльна-эканамічнага развіцця. Мы вельмі цэнім і даражым нашай дружбаю з Беларуссю. Вельмі важна, што супрацоўніцтва развіваецца на ўсіх узроўнях. А ўзаемаразуменне і насамрэч партнёрскія ўзаемаадносіны паміж кіраўнікамі нашых дзяржаў Сі Цзіньпінем і Аляксандрам Лукашэнкам адыграюць надзвычай важную ролю ў канструктыўным развіцці стратэгічнага партнёрства».

Мікалай ЛІТВИНАЎ. litvinov@zviazda.by

■ Трэці ўзрост

У Чэрыкаўскім раёне прайшоў турзлёт для падапечных Цэнтраў сацыяльнага абслугоўвання насельніцтва.

— Мы ўпэўніліся, што рэгулярныя заняткі фізічнымі практыкаваннямі і спортам толькі на карысць у сталым узросце. Здаровы лад жыцця спрыяе павышэнню працаздольнасці і даўгалеццю; а ўдзел у такіх мерапрыемствах дапамагае знаходзіць сяброў і аднадумцаў, — выказала галоўную канцэпцыю мерапрыемства **Алена САМАЛЁТАВА, загадчыца аддзялення дзённага знаходжання для грамадзян сталага веку Чэрыкаўскага Цэнтра сацыяльнага абслугоўвання насельніцтва**.

У праграме турзлёту адбыліся спаборніцтвы на пераадоленне паласы перашкод, умёнае арыентавацца і мастацтва арганізацыі бівака. Удзельнікі павінны былі таксама прадэманстраваць сваю візітоўку, зрабіць у паходных умовах газету, ар-

ЧЭРЫКАЎСКІ ПРЫВАЛ



ганізаваць абед на свежым паветры, праспяваць песню на ваенна-патрыятычную тэматыку.

У нялёгкай, але справядлівай барацьбе за прызавое месца перамагла каманда «SuperStar» з Горак, на другім месцы апынуліся чэрыкаўскія «Экстрэмалкі», на трэцім — каманда з гуллівай назвай «Залатая моладзь» з Магілёва (Кастрычніцкі раён). За актыўны ўдзел і волю да перамогі адзначылі крычаў-

скую «Усмешку» і кіраўскую «Кіраўчанку».

Ініцыятарамі і арганізатарамі захапляльнага мерапрыемства сталі Камітэт па працы, занятасці і сацыяльнай абароне Магілёўскага аблвыканкама, раённы Цэнтр сацабслугоўвання насельніцтва і Цэнтр дзіцячага і юнацкага турызму, краязнаўства і экскурсій.

Нэллі ЗІГУЛЯ.
zigulya@zviazda.by

«ЗАЛАТЫЯ» ВЁСЛЫ...

(Заканчэнне. Пачатак на 1-й стар.)

Да найбуйнейшага спартыўнага форуму ў Заслаўі быў пабудаваны новы мост, які злучае тэрыторыю вясларнага канала з трасай, арганізавана паркоўка для аўтамабіляў, а таксама трыбуна, якая ўмяшчае каля 800 гледачоў. Акрамя таго, з'явіліся кропкі выязнага гандлю, дзе можна было як набыць суверэнную прадукцыю, так і пакаштаваць стравы нацыянальнай кухні. Адным словам, створаны ўсе ўмовы і для беларускіх балельшыкаў, і для гасцей.

— **Першынято прайшло на высокім узроўні. Дзякуй арганізатарам за іх працу ў паспяховай падрыхтоўцы чэмпіянату. Я думаю, у кожнага застануцца добрыя ўражанні і цёплыя ўспаміны пра турнір і пра Беларусь**, — сказаў на цырымоніі закрыцця **першы віцэ-прэзідэнт Міжнароднай федэрацыі каноэ Іштван ВАШКУЦІ**.

Акрамя таго, быў адзначаны і высокі ўзровень самога вясларнага канала, гэта пацвердзіў **старшыня тэхнічнай камісіі чэмпіянату Енс КАЛЬ**:

— Канал у Заслаўі адпавядае ўсім крытэрыям для правядзення такіх маштабных спаборніцтваў, беларусы выдатна справіліся з арганізацыяй.

Здаецца, задаволеныя сталіся і балельшычкі, у гэтыя дні ў Заслаўі іх было шмат. Не толькі новая трыбуна была запоўнена да адказу, многія размясціліся проста на траве па баках фінішнага створу



дыстанцыі. Пераважная большасць аматараў спорту, якія наведалі канал у выхадныя, вядома, — беларусы, але сустрэліся і цэлыя групы гасцей з суседніх краін, у асноўным гэта балельшычкі з Расіі і Казахстана.

Не падвялі і галоўныя дзеючыя асобы чэмпіянату — спартсмены. На дыстанцыі разгарнулася па-сапраўднаму захапляльная барацьба, і гледачы, і спецыялісты яшчэ ў першы дзень турніру адзначылі высокае спаборніцкае напружанне і выдатныя вынікі, якія паказваюць весляры нават у кваліфікацыйных заездах.

Першыя медалі ў капілку нашай зборнай прынеслі канасткі Алена Ноздрава і Надзея Макаранка, якія перамаглі на дыстанцыі 500 м. Пазней дзючаты сталі рэкардсменкамі па колькасці залатых узнагарод. На іх рахунку цэлыя чатыры медалі вышэйшай пробы.

— **Удалы для нас з Надзей сезон, шмат перамагалі і тут, і на іншых міжнародных стар-**

тах. Правялі добрую работу з імгой і вясной, таму так усё выдатна атрымалася, — адзначыла Алена Ноздрава.

Чэмпіёнамі свету таксама сталі Дарына Пікулева і Каміла Бобр (каноз-двойка на 200 м сярод дзючат да 23 гадоў), Мікіта Санько, Уладзіслаў Суханосаў, Станіслаў Дайнека, Ілья Федарэнка (байдарка-чацвёрка на 1000 м сярод юніёраў), Аляксей Місочэнка, Георгій Анікін, Кірыл Нікіцін, Максім Зайцаў (байдарка-чацвёрка на 1000 м сярод моладзі да 23 гадоў). Акрамя таго, у актыўнае беларускай каманды і пяць сярэбраных узнагарод.

Такі вынік беларускай моладзі кажа пра тое, што ў айчыннага веславання ёсць будучыня, а за спінамі нашых славуць чэмпіёнаў — братоў Багдановічаў і Кацярэны Карстэн — вырасла выдатная змена.

На турніры прысутнічалі і нашы першыя героі, **першыя алімпійскія чэмпіёны Беларусі, вядомыя весляры Сяргей МАКАРАНКА і Леанід ГЕЙШТАР**.

— **Атмасфера, як заўсёды, вельмі цёплая**, — кажа Сяргей Лаўрэнцэвіч, — **прыехала вельмі шмат гасцей, з якімі спаборнічалі на дыстанцыі яшчэ мы ў свой час. Арганізацыя чэмпіянату на найвышэйшым узроўні, але гэта ўжо нават нікога і не здзіўляе, бо беларускаму народу характэрная такая рыса, як гасціннасць. Прыемна, што традыцыі айчыннага веславання, якія ўзялі свой пачатак яшчэ недзе ў 50-х, існуюць і па сённяшні дзень. Вынікі гэтага чэмпіянату паказалі, што ў нашых алімпійскіх чэмпіёнаў ёсць змена, а сакрэт гэтага, перш за ўсё, у тым, што не сышлі старыя трэнеры.**

Размовы аб маючых адбыцца Алімпійскіх гульнях — гэта адна з асноўных тэм, якія абмяркоўваліся на чэмпіянаце ў Заслаўі. Менш чым за тыдзень да старту Гульняў па-ранейшаму застаецца пытанні па складзе ўдзельнікаў спаборніцтваў па веславанні. — **Я асабіста папрасіў нашых дзючат адпомсціць за мужчыenskую каманду, — кажа Сяргей МАКАРАНКА**. — **Бо тое, як абышліся з нашымі спартсменамі — гэта сапраўднае бязладдзе, абуральная несправядлівасць.**

У заканчэнні адзначым, што па выніках чэмпіянату ў Заслаўі лепшай камандай у агульным медальным заліку прызнана Венгрыя, лепшай камандай у жаночым каноз — Беларусь, у мужчынскім каноз — Расія, лепшыя каманды ў мужчынскай і жаночай байдарцы — Венгрыя.

Дар'я ЛАБАЖЭВІЧ.
lobazhevich@zviazda.by

■ Надвор'е

Спёка ненадоўга возьме паўзу

У пачатку жніўня надвор'е чакаецца няўстойлівым. Калі на пачатку тыдня бал будзе правіць халаднаватае паветра з ападкамі, то бліжэй да выхадных уладу ў нябеснай канцылярыі захопіць цеплыня з Міжземнага мора. Пра гэта паведамілі ў Белгідраметцэнтры.

Сёння кароткачасовыя дажджы пройдуць толькі па ўсходзе. Месцамі прагрымюць навальніцы. Ртутны слупок пакажа ад плюс 21 да плюс 27 градусаў. У сераду пахаладае на два-тры градусы, а зона непрацяглых ападкаў распаўсюдзіцца на ўсю тэрыторыю краіны.

Пачынаючы з чацвярга, за акном зноў стане цяплей. Невялікія дажджы пройдуць толькі месцамі, а тэмпература паветра падымецца да плюс 21-28 градусаў. Такое ж надвор'е чакаецца і ў пятніцу, але па поўдні краіны зноў прагназуецца +30-32.

Валяр'ян ШКЛЕННИК. schklennik@zviazda.by

Уважаемые акционеры
ОАО «Слущкий сахарорафинадный комбинат»!

Во Дворце культуры сахарорафинадного комбината по адресу: г. Слущк, ул. Головащенко, 6, 12 августа 2016 года в 16.00
СОСТОИТСЯ ВНЕОЧЕРЕДНОЕ СОБРАНИЕ АКЦИОНЕРОВ
открытого акционерного общества
«Слущкий сахарорафинадный комбинат»

ПОВЕСТКА ДНЯ:
«Об утверждении новой редакции устава ОАО «Слущкий сахарорафинадный комбинат».
«О приобретении акций ОАО «Слущкий сахарорафинадный комбинат» на баланс Общества.

Список лиц, имеющих право на участие в собрании, составляется на 01.08.2016 года.
Регистрация акционеров и их представителей будет осуществляться в день проведения собрания с 15.00 до 16.00 по месту его проведения.
Представителям акционеров при регистрации иметь паспорт, доверенность, оформленную в установленном порядке, акционерам – паспорт.
Информацию (материалы) по вопросам повестки дня можно получить:
• в рабочие дни – с 8.00 до 17.00 по месту нахождения Общества (ул. Головащенко, 6), начиная с 5 по 11 августа 2016 года (тел. 8017-95-4-53-28);
• в день проведения собрания – по месту его проведения.

Дирекция, Наблюдательный Совет
ОАО «Слущкий сахарорафинадный комбинат».

УНН 600075003